

ربر معظم سے ہندوستانی وزیر اعظم منموہن سنگھ کی ملاقات - 29 / Aug / 2012

ربر معظم انقلاب اسلامی حضرت آیت اللہ العظمیٰ خامنہ ای نے آج بروز بدھ ہندوستانی وزیر اعظم منموہن سنگھ اور اس کے ہمراہ وفد سے ملاقات میں ماضی میں ایران اور ہندوستان کی دو قوموں کے درمیان تاریخی، ثقافتی، تمدنی عاطفی ارتباطات کی طرف اشارہ کرتے ہوئے فرمایا: ایرانی قوم نے ہندوستان کو ہمیشہ مثبت نگاہ سے دیکھا ہے اور یہ تمام موارد باہمی روابط کو فروغ دینے کے لئے بہت ہی مناسب ہیں۔

ربر معظم انقلاب اسلامی نے علمی اور اقتصادی سطح پر ہندوستان کی ترقی و پیشرفت کو بہت ہی خوب اور اہم قرار دیتے ہوئے فرمایا: ایرانی قوم نے انقلاب اسلامی کی کامیابی بالخصوص حالیہ برسوں میں علمی، اقتصادی اور اجتماعی شعبوں میں نمایاں کام انجام دیئے ہیں جن کی گذشتہ کئی صدیوں میں کوئی مثال موجود نہیں ہے۔

ربر معظم انقلاب اسلامی نے ہندوستان اور ایران کے درمیان باہمی روابط کو فروغ دینے کے سلسلے میں تمام راہوں کو ہموار قرار دیتے ہوئے فرمایا: دونوں ممالک کے درمیان باہمی تعاون بالخصوص تجارتی اور بنیادی شعبوں میں تعاون اطمینان بخش ثابت ہوسکتا ہے۔

ربر معظم انقلاب اسلامی نے بین الاقوامی شرکاء کو ناقابل اعتماد قرار دیتے ہوئے فرمایا: امریکہ ایک ناقابل اعتماد شریک ہے جو صرف اسرائیل کی غاصب صہیونی حکومت کے لئے قابل اطمینان شریک ہے۔

ربر معظم انقلاب اسلامی نے علاقائی مسائل بالخصوص شام اور افغانستان کے مسئلہ میں ایران اور ہندوستان کو ہم خیال قرار دیتے ہوئے فرمایا: دونوں ممالک علاقائی مسائل میں باہمی تعاون کو فروغ دے سکتے ہیں۔

ربر معظم انقلاب اسلامی نے ہندوستان کے استقلال، ثبات اور اقتدار کو ایران کے لئے اہم قرار دیتے ہوئے فرمایا: ناوابستہ تحریک پر اپنی تین سالہ صدارتی مدت میں ایران، ہندوستان کے تعاون سے علاقائی اور بین الاقوامی مسائل میں اس تحریک کے نقش کو فعال اور مؤثر بنا سکتے ہیں۔

اس ملاقات ميں صدر احمدي نژاد بهي موجود تهے ہندوستان كے وزير اعظم منموہن سنگھ نے ربر معظم انقلاب اسلامي كے ساتھ ملاقات پر بہت ہی خوشي و مسرت كا اظہار كيا اور ہندوستان و ايران كي دو قوموں كے تاريخي ثقافتي اور تمدني روابط كي طرف اشارہ كرتے ہوئے كہا: ہندوستان ، اسلامي جمہوريہ ايران كے ساتھ تمام شعبوں بالخصوص انرجي اور بنيادي شعبوں ميں باہمي روابط كو فروغ دينے كا خواہاں ہے۔

ہندوستانی وزير اعظم نے ایرانی صدر كے ساتھ ہونے والے مذاكرات كو بہت ہی مثبت قرار ديتے ہوئے كہا: ان مذاكرات ميں اہم امور پر اتفاق ہوا ہے جن سے دونوں ممالك كے باہمي روابط كو زيادہ سے زيادہ فروغ ملےگا۔

ہندوستانی وزير اعظم نے علاقائي مسائل بالخصوص شام اور افغانستان كے مسائل كي طرف اشارہ كرتے ہوئے كہا: ہندوستان ، شام ميں ہر قسم كي بيروني مداخلت كے خلاف ہے اور شام كے بحران كا حل صرف شامي عوام كي نظر كے مطابق ہی ہونا چاہيے۔

ہندوستانی وزير اعظم منموہن سنگھ نے كہا: ناوابستہ تنظيم پر ایرانی صدارت كي تين سالہ مدت ميں ہندوستان اس تنظيم كے نقش كو علاقائي اور بين الاقوامي مسائل ميں فعال اور مؤثر بنانے كے لئے ايران كا بھر پور تعاون كرےگا۔